

ጽምአት ክርስቶስ

ንባባት፡ ዘፀ 17፡3-7፤ ሮሜ 5፡1-8፤ ዮሐ 4፡5-42

አብ ሕይወት ዘለዎም ፍጡራት ማይ ሓደ ካብቲ ቀንዲ አድላዩ ነገር እዩ። ሰውነት ደቂ ሰብ ዝበዝሐ ክፋሉ ማይ እዩ። ብዘይ ማይ ነውሕ ክጸንሕ ዝኸእል የለን። ጽምአ. ማይ ዝበርቶዎ እዩ። አብ ታሪኽ ሰባት ማይ ምኽንያት ባእሲ ከምዝነበረ ነንብብ። ውልቀሰባት፡ አህዛብ ዓለታት ምእንቲ ማይ ተዋጊኦም። ስልጣኔ ብፍላይ ናይ ማይ ተክነሎጂ ካብ ጥንቲ አብ መሰጸጣምያ፡ ፔርሰያ፡ ግብጺ. ወዘተ ከምዝጀመረ ታሪኽ ይነግረና።

አብ ብሉይ ኪዳን ማይ ቀንዲ ሕይወት ሰብ ከምዝነበረ ይነግረና። አብ ውግእ ቀዳማይ ዝሕዝዎ ስፍራ ማይ እዩ ነፍ (2ዘነገ 20፡20) ሕዝቅያስ ንጉሥ እስራኤል ሰናኪሩብ ንጉሥ አሶር ከየጥቅዎ መጀመርያ ዝአከቦ ማይ እዩ። አብ ታሪኽ ጉዕዞ ምድረበዳ እቲ ዝበርቶዎ ጽምአ. ማይ እዩ ነፍ። እስራኤላውያን ካብ ግብጽ ምስ ወጹ ብዙሕ ጊዜ አብ ልዕሊ ሙሴ ዘግረምረሙሉ ብጽምአ. ማይ እዩ። “ስለምንታይ ኢኻ ንሕናን ደቅናን ማልናን ብጽምአ ኸንመውት ካብ ግብጺ ዘውጸእካና ኢሎም ንሙሴ አጉረምሪሞምሉ” (ዘፀ 17፡3)።

ጥቕሚ ማይ አብ ሕይወት ደቂ ሰብን ኩሎም ሕይወት ዘልኦም ፍጡራትን ንኹሉ ብሩህ እዩ። አብዚ ዘሎናዮ እዋን እውን ማይ ካብቲ ቀንዲ አድላዩ ነገራት ሓደ እዩ። ብ1985 ቡጥሮስ ቡጥሮስ ቃሊ ናይ ግብጺ ናይ ወጻኢ ጉዳይ ምኒስተር ዝነበረ ድሓር ናይ ሕ.መ. ዋና ጸሓፊ ዝኾነ አብ ዝሃቦ መጠንቀቕታ ድሕሪ ሕጂ ዝመጽእ ውግእ አብ ማእከላይ ምስራቕ አብ ማይ እምበር አብ ፖሎቲካዊ ነገራት አይኮነን ኢሉ ተዛሪቡ ነፍ። እዚ ዘረባ ሓቂ እናኾነ ይመጽእ ኣሎ አብ መንጎ እስራኤልን ጎረባብታን አብ መንጎ ኢትዮጵያን ግብጽን ከምኡ አብ ሃገርና እንተ ረኤና ስእነት ማይ እናዓበየ ይኸይድ ስለ ዘሎ ብሰንኪ ስእነት ማይ ውግእ ከይልዓል ዘፍርሕ እዩ። አብ ገሊኤን ሃገራት ብዝሒ ህዝቢ የስግኤን ስለ ዘሎ አጠቓቕማ ማይ ሓደ ካብቲ ዘሰክፈን ነገራት እዩ ስለዚ ሰባት ብጽቡቕ ንማይ ክጥቀሙሉ ይነግራ አለዎ።

አብ ዓድና ዋሕዲ ማይ ብርሁ እናኾነ ይመጽእ ኣሎ። ሩባታት ነጹፉ ዔላታት ነጹፉ ይርአ ኣሎ። ንሓደ በርሚል ማይ ዳርጋ 200 ናቕፋ ይሸየጥ ኣሎ። ንብዙሓት ዓድታት ካብ ቦትኦም ክለቁ ይሕተት ኣሎ። ስለዚ ጥቕሚ ማይ ካብኩሉ ንዓና ይርአየና እዩ።

እዚ ኹሉ አብቲ መንፈሳዊ ጽምአ ክሕግዘና ንማለት እየ ዝብሎ ዘሎኹ። አብ መዝ 42፡1፤ 62፡1 ዘሎ እንተ ርአና “ኢራብ ንዓይኒ ማይ ከም እትናፍቕ ኣነ ኸአ ኦ አምላኽ ንኣኻ እናፍቕ ኣሎኹ. . . ምድኃይ ካብ አምላኽ እዩ ዝመጽእ እሞ ንእኡ ጥራይ ሃዲኦ እጽብ ኣሎኹ. . . . ። ዝብል ነንብብ እዚ ኸአ ጽምአት አምላኽ ብርቱዕ ከምዝኾነ እሞ ክሳብ ንእኡ እንረክብ ዝኾነ ዕረፍቲ ከምዘየለ ይነግረና። ቅ. አጎስጢኖስ አብቲ ኑዛዜ ዝብሎ ጽሑፉ ከም ዘሰፈሮ “ኦ ጎይታ ልብና ንኣኻ ክሳብ ዘይረኽበት ዕረፍት የብላን” ይብል።

አብ ወንጌል ኢየሱስ ክልተ ጊዜ ጸሚኦ ክብል ንሰምዖ ነዛ ሳምራዊት ሰበይቲ ከም ዝጸምአ ማይ ክስቲ ሓትቲዎ፤ አብ ዕፀ መስቀል ተንጠልጢሉ እንከሎ ጸሚኦ ኢሉ በቲ ዝወረዶ ግፍዕን መከራን ሰውነቱ ቆሲሉ ዝስተ ማይ ደልዩ ጸሚኦ ኢሉ እንተ ኾነ እቲ ዝዓበይ ጽምኡ ግን ናይ እቶም አብ ሞት ዘብጽሕዎን አብ ታሪኽ ደቂ ሰብ በብእዎኑ ካብ አምላኽ ርሒቆም ናይ ዝንነብሩ ጽምአት እዩ። ሎሚ እውን ንብዙሓት ክንምለሶ ኢሉ ጽምአትኩም በርቲዑኒ ኣሎ ቅረቡኒ ይብለና ኣሎ። ጽምአ. ኩልና ከምእንፈልጦ ከቢድ እዩ ከምቲ ጽምአ. ማይ ንሰውነትና ዘሳቕዮ መንፈሳዊ ጽምአ. ኸአ ንነፍስና የሰግራ የሳቕዮ እዩ። በዚ ጸም ፵ ቅድስት ቤተ ክርስቲያን ንኹልና ነዘሎና መንፈሳዊ ጽምአ ክነርዊ አብቲ ማይ ሕይወት ዝህብ ክርስቶስ ክንመጽእ ትዕድመና ኣላ። ንኹሉ

ባህላዊ ዕንቅፋታት ከምኡ ባዕልና እንፈጥሮ መኸላእታታት ሰጊርና ኣብ ቅድሚ ክርስቶስ ክንቀርብ ንሕተት ኣሎና።

ኣስተንትኖና ነቲ ኣብ ዮሐ 4 እንንብቦ ብዛዕባ ሓንቲ ሳምራዊ ሰበይቲ ኢየሱስ ማይ ኣስትይኒ ዝበላ መሰረት ገርና ክንጅምሮ።

ኢየሱስ ካብ ምድረ ገሊላ ንይሁዳ ገጹ ክኸይድ እንከሎ ብምድረ ሳምራውያን ሓሊፉ። ካብ ይሁዳ ንገሊላ ብኸልተ መገዲ እዩ ክኸየድ ዝክአል ዝነበረ ሓደ ብሰማርያ ኣቢልካ እቲ ካልኣይ ከኣ በቲ ካልእ ጎኒ ዮርዳኖስ እዩ። እቲ ብሰማርያ ዝሓልፍ ዝሓጸረን ጸገም ዘይብሉን እዩ ነሩ። ሳምራውያን ኣብ ጊዜ ስደት ባቢሎን ኣብ እስራኤል ዝተረፉ ብኣሰራውያን ተማርኹም ምስኦም ብባህልን ብኸልእ ስርዓትን እምነትን ዝተደባለቑ እዮም በዚ ምክንያት ድሕሪ ምምላስ ካብ ባቢሎን ምስቶም ዝተመልሱ ኣይሁድ ክሰማምዑ ኣይከአሉን ምስ ኣረማዊ ዓሌታት ስለ ዝተሰቡን ካልእ ባህሊ ስለ ዝሓዙን ከም ኣረማውያን እዮም ዝርአዩ ነሮም። ኣብ ጊዜ ኢየሱስ እዚ ፍልልይ እዚ ነርዎም ኣይሁድን ሳምራውያንን ኣይቃረቡን እዮም ነሮም። እዛ ሳምራዊት ሰበይቲ ነዚ ትፈልጥ ስለ ዝነበረት እያ ኢየሱስ ክዛረባ ምስ ጀመረ ዝገረማ።

ኢየሱስ ቀትሪ ምድሪ ፀሓይ በርቲዑ እንከሎ ኣብ ሲካር ያዕቆብ ንወዱ ዮሴፍ ዝሃባ ዔላ ምስ ንሓንቲ ሳምራዊት ሰበይቲ ማይ ክትህቦ ሓቲትዎ፤ (ብዙሕ ጊዜ ቀጥሪ ዝንቀሳቅሱ ከም ርድኢት ምስራቓውያን ኣጋንንቲ ከምኡ ገለ ጸገም ዘልኦም እዮም። ሩባ ዝወርዱ ወይ ንጋሆ ወይ ምሽት እዮም ዝወርዱ፤ ካብ ህዝቢ ዝሕብኡ እሞ ጸገም ዘልኦም ጥራሕ እዮም ቀትሪ ብቀትሩ ዝወርዱ)። ኢየሱስ ንዝኾነ ማሕበራዊ ወይ ባህላዊ ጸገማት ኣብ ግምት ከየእተወ ነዛ ብዙሕ ጸገም ዘለዎ ሰበይቲ ማይ ኣስትይኒ ኢልዎ። ንሓዋርያቱ መግቢ ክገዝኡ ንከተማ እዩ ልኢኸዎም ሓደ ካብኦም ምስኡ ኣይተረፈን ንበይኑ እዩ ረኺብዎ። ጉዳዩ ነዛ መስኪን ፍጥረት ክረክብ ጥራሕ እዩ ነሩ። ንሳ እውን ምስቲ ዝነበራ ጸገማት ኣብዚ ጊዜ ጥራሕ እዩ ዝጥዕማ ዝነበረ ደቂ ሲካር ከምሓንቲ ዝርግቲ ድኽምቲ ይሓስብዎ ስለ ዝነበሩ ካልእ ዕድል ኣይነበራን።

ኢየሱስ ኣብቲ ዘሎናዮ ይመጽእና፡

ኢየሱስ ንበይና ምስቲ ዘለዎ ጸገም ክረኽባ ይመጽእ ንነፍስወከፍና ምስቲ ዘሎና ኃጢአት ክረኽበና ይደሊ ኣብቲ ተሓቢእናሉ ዘሎና መጺኡ ከዕልለና በቲ ዘሎና ጸገም ተኣሚና ክንረኽቦ ይሓተና። ምናልባት ሰባት ብድኽመትና ኣንኒዮምና እንተለዉ ወይ እውን እንነብሮ ሕይወት ምስ ሰባት ክንሕወስ ዝኸብደና እንተሎ ሎሚ ኢየሱስ ክረኽበና ይደሊ ኣሎ።

ኢየሱስ ነዛ ሳምራዊት ሰበይቲ ምስረኽብ እንርእዮ ክልተ ነገር ኣሎ፡ ኢየሱስ ሰብኣይ ምስ ሰበይቲ እሞ ሳምራዊት ክዛረብ ንርእዮ። እዚ ንሓዋርያቱን ንኸልኦት ዓቢ ዕንቅፋት እዩ ነሩ። ካልእ ቀትሪ ኣብ ጽምዋ ንበይና ኣብቲ ዘላቶ ይመጽእ፡ ኢየሱስ እዩ ኣብቲ ዘላቶ መጺእዎ እሞ ክዛረባ ዝጀመረ እዚ ብሓቂ ገሪምዎ ንሱ ክቐርባ እንከሎ ከም ሓደ ዝደኸመ ዝጠመየን ዝጸምኡን ኮይኑ ቀሪብዎ፤ ኣብዚ ኢየሱስ ብዘይካ ኃጢአት ብኹሉ ከማና ከምዝኾነ ንርኢ። ይደክም ይጸምእ ይጠሚ። ክረኽበና ኢሉ በቲ እንደልዮ ወይ ዝርድኣና ገሩ ክቐርብና ይደሊ። ነዚኣ ሰበይቲ በቲ ዘልኦ ጸገም እዩ ቀሪብዎ። ኣብዚ ንኹሎም ኃጢአተኛታት ኣምላኽ ከምዝደልዮም ንርኢ።

ኣብ ወንጌል ኢየሱስ ንኃጥኣተኛታት ክረክብ ኢሉ ኣብ ኩሉ ይኸይድ ከምዝነበረ ነንብብ። ንሌዊ ዝተባህለ ኃጢአተኛ ኣኸፋል ቀረጽ ኣብ ገዝኡ ከይዱ ምስኡ ተመጊቡ (ማር 2፡13-17) ረኺብዎ። ነታ ኃጢአተኛ ሰበይቲ እግሩ ክትቀብኦ ኣፍቂዱላ፤ ንጳውሎስ ኣብ መገዲ ደማስቆስ ረኺብዎ። ኣብ ብሉይ ኪዳን እንተ ረኣና እውን እግዚኣብሔር ኃጢአተኛታት ኣብኡ ክምለሱ ከምዝደሊ ኣብ ብዙሕ ንርኢ ኣቦና ኣዳም ምስ ኃጥኣ ኣምላኽ እዩ ኣናድይዎ ኣበሎኻ እናበለ፤ ዳዊት ንጉሥ ምስ ኣኃጥኣ ንናታን ነቢይ ልኢኸሉ፤ ነብያት ኩሉ ንህዝቢ ኣብ ኣምላኽ ክመልሱ እዮም ተላኢኹም፤ ንቀንዱ እቲ መስሕ ምስ ኣምላኽ ክዓርቆም ነጻ ከውጽኦም ከምዝመጽእ ይጽበይዎ ነሮም። ስለዚ ኣምላኽ ክንምለሶ ኢሉ ልኡኻቱ ይሰደልና። ሎሚ እውን ኃጢአተኛታት ክንምለሶ ኢሉ ይደልየና ኣሎ። ኣብ ሕይወትና ይመጽእ፤ ኣብ ስድራና ኣብ ስራሕና ኣብ

ቤተክርስቲያን ንረኽቦ፡ መልእክቱ ግሉጽ እዩ ካብ ክፍላት ተመለሱ እሞ ጽቡቕ ግብሩ ዝብል እዩ።

ማይ ኣስትይኒ?

ኢየሱስ ደኺሙ ጸሚኡ ስለ ዝነበረ ናብታ ሰበይቲ ቀሪቡ ማይ ግዳ ኣስትይኒ ኢልዎ። ኣብ ብሉይ ኪዳን ነዚ ኣበሃህላ ዝመሳሰል ንረክብ ኣገልጋሊ ይስሓቕ ንርብቃ ማይ ክተስትዮ ይሓታ (ዘፍጥ 24: 10-19፤ ዘፀ 2: 15-21)። ኣብ ምጅማር ዕላሎም ኢየሱስ መን ምዃኑ ገሊጹላ እዚ ዝሓተኪ ዘሎ መን ምዃኑ እንተ ትፈልጢ ንስኺ ተመሊስኪ ምለምንክዮ ንሱ ኸአ ካብቲ ዘይነጽፍ ማዩ ምሃበኪ እናበለ ዕሙቕ ዝበለ ሕቶ ኣቕሪብላ። እሞ ደጊመ ኣብዚ ከይምለስ ካብዚ እትብሎ ማይ እንዶ ግዳ ሃበኒ ትብሎ ስለዚ ኣይፈለጠትን እምበር ዝጸምአቶ ማይ እውን ነርዋ እዩ። ማይ ኣስትይኒ ክብላ እንከሎ ክትርድኦ ክትቅበሎ ዘይክአል ነገር ኣይሁዳዊ እሞ ሰብኣይ ማይ ኣስትይኒ ክብላ ኣይተቐበለቶን ምኽንያቱ ኣይሁድን ሳምራውያንን ስለዘይቃደዉ ከምኡ ሰበይቲ ስለ ዝኾነት። ኢየሱስ ነዚ ዝዘንግዐ መሲልዎ ክትነግሮ ፈቲና እንተኾነ ንሱ ነቲ ናይ እዋኑ ባህልን ጽልዎታትን ሓዲጉ ኣብ ድሕነት ናይ እታ ሰበይቲ እዩ ዘተኩር ነሩ። ንሱ ጸሚእዎ ዝነበረ ሓቀኛ ጽምኢ እምነታን ድሕነታን እዩ። ኣብ እምነት ክትመጽእ ይዕድማ ኣብ መጨረሻታ ኸአ መድሓኒ ምዃኑ ትፈልጥን ትአምኖን። ቅ. ጳውሎስ ኣብ ሮሜ 5 እምነት ተስፋ ፍቕሪ ህያባት ኣምላኽ ከምዝኾና ይነግረና። ኩልና ሕሩያት ሕዝበ እግዚአብሔር ጽሩይ ሕይወት ክነብር ዝተጸዋዕና፡ ፍቕሪ ኣምላኽ ኣብ ልዕሊ ነፍሲ ወከፍና ብሓይሊ መንፈስ ቅዱስ ብኢየሱስ ክርስቶስ ዝተቐበልና ኣና እናበለ ምስ ኣምላኽ ዘሎና ርክብን ተስፋን ይገልጽ።

ኣምላኽ ናይ ነፍሲ ወከፍና ጽምኢ ኣልእ፡ እዛ ሰበይቲ ከምቲ ኢየሱስ ጸሚእዎ ዝነበረ ንሳ እውን ጽምኣት ነርዋ እዩ። ከምኡ ስለ ዝነበረት እያ ኸአ ኣብዚ ዔላ ዝወረደት። ከም ሓቂ ግን እቲ ጸሚኣቶ ዝነበረት ኢየሱስ ጥራሕ ዝርእዮ ዝነበረ ካልእ ጽምኢ እዩ። ንሳ ብሰንኪ ዝነበራ ጸገማት ንሰላምን ቅሳነትን ጸሚኣተን ነራ። ካብቲ እትነብሮ ዝነበረት ሕይወት ምሕረትን ካብኡ ወጺኦ ሓዲስ ሕይወት ክትለብስ ጽምኣት ነርዋ። ንሳ ሓቀኛ ፍቕሪ ትደሊ ነራ ሓምሸተ ጊዜ ንፍቕሪ እንተ ረኸበት ኢላ ተመርዕያ ፈቲና እንተ ኾነ ንሓቀኛ ፍቕሪ ኣይረኸበታን፤ ነዚ ሓቀኛ ፍቕሪ ኣበይ ክረኽቦ ኢላ ሃሰስ ትብል ነራ። ቅሱን ዘይነበረ ሕይወታ ካብ ሰብ ከምእትፍለ ገሪዋ ብቐትሩ ክትሕባእ ትፍትን ነራ። ንሳ ሓደ ብልባ እትአምኖን ምስኡ ክትነብር ትደሊ ነራ። መድሓኒ መስሕ ትደሊ ነራ።

እናአዕለሉ ከለዉ ኢየሱስ ነቲ ዝነበራ ጽምኢ ከምዝፈልጥ ምልክት ሂብዎ። እቲ ብልመና ማይ ዝጀመረ ዕላሎም ኣብ ማይ ሕይወት ምሕታት ሰጊሩ። ማይ ሕይወት ዝርከቦ ኣብ ዔላ ኣብ ዝተኣከበ ዘይኮነ ኣብ ዝዛረ እዩ ዝርከብ። እዚ ማይ ሕይወት ዝብል ዕላል ኣብቲ ዘለዓለማዊ ሕይወት ኣሰጋጊርዎም። እታ ሰበይቲ ኣብ ኢየሱስ ዝነበራ ርድኢት መጠን ዝቐጸልዎ እናዓበየ መጺኡ። መጀመርያ ንስኻ ኣይሁዳዊ (ዮሐ 4:9) ትብሎ፤ ድሕሪኡ ጎይታይ (ዮሐ 4:11፤15) ትብሎ፤ ድሕሪኡ ነብይ ትብሎ (ዮሐ 4:19)፤ ኣብ መጨረሻ ከም ክርስቶስ፤ ከም መስሕ ትርእዮ (ዮሐ 4:29)። ብእምነት ክንዓቢ ዕለት ዕለት መንፈሳዊ ልምምድ የድልየና፤ ብሃንደበት ትአምራት ክንርኢ ኣይክአልን እዩ። ሓዋርያት ብርእሶም እንታይነት ክርስቶስ ክርድኦም ጊዜ ወሲድሎም፤ ኣብዚ ጸም ፱ ነዚ መንፈሳዊ ልምምድ ክንዓብየሉ እዋኑ እዩ።

ኩሉ ዕላላ ንሓቀኛ ርክብን ፍቕርን ጽምኣት ከምዝነበራ ይገልጽ። ወላ ኣብ መንጎ እቶም ድቂ ካልእ ዓለት ዝኾኑ ሳምራውያን ንሳ ከም ካልኣይቲ ዜጋ እያ ትርኦ ነራ። ሕማቕ ታሪኽ ሕይወት ዝነበራ ሰብ እያ ነራ። ኩሎም ደቂ ዓዳ ዝሓለፈ ሕይወታ ይፈልጡ ነርም። ሓሚሽተ ሰብኡት ኣትዮማ ነርም ሕጂ ዘሎ እውን ካልእ እዩ ኣብ ኃጢአት እያ እትነብር ነራ። ዘእተዋ ይሓድጋ ነሩ። ብሓቂ ሕማቕ ሕይወት ተስፋ ዘይብሉ ትነብር ነራ እንተ ኾነ ኣብቲ ዕላላ ከምንዕዘበ ምጽኣት መስሕ ትጽብ ነራ ንሱ ሓራ ከውጽኣና እዩ። ንኹሉ ክነግረና እዩ እናበለት ዝነበራ ጩራ ተስፋ ትትንብህ። ኢየሱስ መጠን ዝተዛረባ ነቲ ብርሃን ትርኢ ነራ ነቢ ኢኻ ክርስቶስ ኢኻ እናበለት ኣብ እምነት ትዓቢ ነራ።

ጽምአት አምላኽ እውን ነርዋ እዩ። ንሳ ኢየሱስ ልዕሊ ዝኾነ አይሁዳዊ ምጻኑ ምስፈለጠት ክትሓቶ ጀሚራ። ሕቶኦ ብሕጽር ዝበለ ንአምላኽ አበይ ክረኽቦ እኽእል እዩ ነሩ። አቦታታ አብ ኢየሩሳሌም ምስጋድ ሓዲጎም አብ ሓደ እምባ ክሰግዱ ዝጀመሩ እዮም ስለዚ አበይ እዩ እቲ ሓቀኛ ስግደት ዝግባእ እናበለት አብ አምላኽ ዘልኦ ሓቀኛ እምነት አብ ምድላይ ጽምአታ ገሊጸ።

ጽምአት ስለ ዝነበራ ንኢየሱስ “ነይታይ ኸይጸምእ እሞ ኸቐድሕ ድማ ናብዚ ኸይመጽእሲ ካብቲ ማይ እቲ ሃበኒ” እናበለት ሕቶ አቐሪባ። ኢየሱስ ከኦ ንዘቐረበትሉ ማይ ሕይወት ማይ ዘለዓለማዊ ሕይወት ክህባ ፍቓደኛ ምጻኑ ገሊጸላ። ኢየሱስ እቲ ንኦኦ ዘድላይ ነገራት ዘይውዳእ ምንጩ ዘልኦ እዩ። ስለዚ ነቲ ዘድላይ ዝነበረ ክልተ ነገራት ቀሪብላ። ንሱ ከምዝፈልግ ከምትፈልጥ ገርዋ ከም ዝግደሱላ እውን ገሊጸላ። ወላ እኳ ንሳ ብዙሕ አይትፍተዎ ንኹሉ ብዛዕብኦ ዝፈልጦ ቀኒዑ እዩ ገሊጹላ። አብቲ ዝገለጸላ ነገራት ከኦ አይሁድ ብዛዕባ አበይ መስዋዕቲ ከምዝግርግ መሰል ይሃልዎም እምበር አብ ነውሕ ጉዕዞ እቲ ዘገድስ አበይ ከምትሰግድ ዘይኮነ ልብኻ አበይ ከምዘሎ እዩ። እዚ ዘገድስ ጀግራፊካዎ ቦታ ዘይኮነ እቲ ብመንፈስን ብሓቕን እተምልኾ እዩ ኢልዎ። ቦታታት አይኮኑን ቅዱሳት እቶም ዝጥቀሙሎም ሰባት እዮም ቅዱሳት።

እዛ ሰበይቲ ካብ ማንም ኃጢአተኛ አብ ዓባይ ተሎጋዊት ተቐይራ አምላኽ አበይ ከምእትረኽቦ ከምኡ እቲ መስሕ ከምዝመጽእ ከም እትአምን ነገራቶ። ኢየሱስ ነዚ ዕድል ተጠቐሙ ማለት ልባ ድለታ ስለ ዝገለጸት ንሱ መን ምጻኑ ገሊጹላ። አምላኽ ነቶም ብልቦም ዝቐበልዎ ክቐርቦም ድላዩ እዩ። ነዛ ማንም ሰበይቲ ንሱ መን ምጻኑ ገሊጹላ ምኽንያቱ ንሱ ጥራሕ እዩ ዘድልዩ ነሩ። ንሓኪም ዝደልይዎ ሕሙማት ጥራሕ እዮም። ንኢየሱስ መን ምጻኑ ምስ ፈለጠት ነቲ ዝአመነቶ ንኻልእ ክትነግር ክትሰብኽ ከይዳ።

ንአምላኽ ምስ ረኽብናዮ ቀጺሉ ዝመጽእ ጸጋ ካብ ክፍአትካ ምምላስ እዩ። እዚኦ ሳምራዊት ሰበይቲ ብደቂ ዓዳ ፍንፍንቲ እያ ነራ። በቲ ዝነበራ ሕይወት ኩሎም ይጸልእዎ ካብኦም ውጽእቲ ዳርጋ ስቕቕቲ እያ ነራ። ኢየሱስ ምስ እዚኦ ሰበይቲ ወላ ሓደ ካብ ደቂ ዓደ ክቐርባ ወይ ክረኽባ ዘይደሊ እንከሉ ንሱ ግን ፈሊጡ ደይመደይ ኢሉ ምስኦ ገጽ ንገጽ ተራኺቡ። አብኦ ጽምአት አምላኽ ከምዘሎ ርእዩ ቀሪብዎ። ንሳ እውን እዚ አብ ቅድሚኦ ዘሎ ሰብኦይ አይሁዳዊ ክትዛረቦ ክትቀርቦ አይከበዳን በቲ ዘርኦ ፍቕርን ክብርን ክትቀርቦ አይፈርሓትን። ካብቶም መቐርባ ትፈርሕ ትሕባእን ትሃድምን ዝነበረት ነዚ ንና ግን ክትቀርቦ ወላ ሓንቲ አይተሰመዓን። ንሳ ዘፍቅራ ዘኽብራ ትደሊ ነራ። ንሕይወታ ክትዕሪ ጽምአት ነርዎ። እዚ እዩ ናይ ሓደ ተነሳሒ ጉዕዞ ሕይወት ልብኻ ንአምላኽ ክፋት ምግባር። አብ አምላኽ እንተ ቐረብና አባና ተአምራት ይፍጸም። ንኦና ዝረኽቦ ኸኦ ንአምላኽ ይረክብ። ሰባት ክረኽቡና ከለዉ መን እዮም ዝረኽቡ አምላኽዶ ወይስ ናይ ባዕለይ ጠባያትን ኩነታትን። ንሕና ካልኦት ክርስቶስ ክንከውን እዩ ዝድለ ዘሎ። ዓለምና ጽምአት ክርስቶስ በርቲዕዎ ምድረበዳ መንፈስን እምነትን እናበርቱዎ ከይዱ ብዙሓት ብጽምኢ መገዲ አምላኽን ሓቂን ይሳቐዩ አለዉ። ንሕና ዘርዊ ማይ ሓቂ ክነስትዮም ድላይ አምላኽ እዩ። እታ ሰበይቲ ንኢየሱስ ምስ ረኽቦቶ እሞ ምስ አመነት ዝገበረቶ ንደቂ ዓዳ ካብቲ ንሳ ዝሰተየቶ ክተስቲ ንዓዲ እናጎየየት ከይዳ።

አብ ዓዳ ዝነበር ጽምኢ ልዕሊ ኹሉ ትፈልጦ ነራ እያ። ንኢየሱስ መን ምጻኑ ምስ ፈለጠት ተቐላጠፏ እያ ንደቂ ዓዳ ክትነግር ዝተጓየየት። እቲ ዘገርም ነገር እዞም ሰባት እቶም ዘዋርድዎን ዘወግናዎን ዝነበሩ እዮም። ገሊኦም ተመርዕዮማ ዝነበሩ ገሊኦም ከኦ ብዝኾነ አብ ዘይጥዑይ ሕይወት ዝተራኸብዎ ክኾኑ ይክኦል እዩ። ዝነበራ ርክብ ብዘየገድስ እቲ ቅቡእ አምላኽ ከምዝመጸ ክትነግር ተጓይያ። ካብኦም ቁሩባት ነቲ ዝበለቶ አሚኖም ነቲ ሰብኦይ ክርእዩ መጺኦም። አብ ኢየሱስ ዝመጽኡ ንሳቶም እውን ጽምአት ነርዎም። ንአምላኽ ክፈልጡ ጽምአት ነርዎም። ማይ ሕይወት ከሰትዩ አብኡ መጽኡ እሞ ካብ ጽምኦም ከኦ ረወዩ። ንሶም እውን ብአይሁድ ዝተገፍዑን ዝተናዕቁን ስለ ዝነበሩ እቲ መስሕ ከመጽእ እዩ ዝብል ዓቢ ተስፋ እዩ ነሩዎም። ዝዓቦየ ነገር ክኦ አብ ዔልኦም አብ ዓይም እዩ መጺእዎም። ካብቲ እሙናት ዘይምጻኖም እቲ ጽምኦም ይዓቢ ነሩ። አብ መጨረሻታ ዝበልዎ ከኦ “ንሕና ደጊምስ ባዕላትና ሰሚዕና ደኦ እዚ ሰብ እዚ ብሓቂ ክርስቶስ መድኅን ዓለም ምጻኑ ፈሊጥና እምበር ብዘረባኺ አይኮናን እንክምን ዘሎና” ኢሎም እዚ ኸኦ በቲ ጊዜ አብ ልዕሊ ደቂ ኦንስትዮ ዝነበረ ግጉይ ርድኢት እዩ ዝገልጽ።

ነዚ ዝመስል ኢየሱስ ካብ ሞት ምስ ተንሥኦ መጀመርያ ዝርአየቶ ማርያም መግደላዊት እያ ሓዋርያት ምስ ነገራቶም ኣይኣመኑን ነገር ሰበይቲ ኮይንዎም። ኣብ ቅድሚ ኣምላኽ ግን ሰብኣይን ሰበይትን ሓደ እዮም። ድሕነት ንኹልና እዩ ዘድልየና።

ኣብዚ ብብሩህ እንርእዮ እዛ ሓጢአተኛ ብኹሉ ዘይትፍቶ ዝነበረት ሰበይቲ ንደቂ ዓዳ ንክርስቶስ ከምዝረኸቡ ገራቶም። እቲ ንሳ ዝረኸበቶ ተመክሮ ዓቢ ተመክሮ እዩ ነሩ። እቲ ዓቢ ተመክሮኦ ዓቢ ምስክርነት ከምእትህብ ገቢርዎ። ነቶም ህዝቢ ኣብ ኢየሱስ ኣብጺሓቶም ካብኡ ብዛዕብኦ ኣይንፈልጥን እዚ ኸኣ ተልእኮኦ ፈጺማ እያ ንሰባት ኣብ ኢየሱስ ካብ ምብጻሕ ዝዓቢ የለን።

ነዚ ወንጌል ጊዜ ሂብና ክነስተንትኖ ከሎና ብዙሕ መልእኽቲ ዝሓዘለ እዩ። ኣብ ዘጽአት 17 እነንብቦ ከምኡ ኢየሱስን እዛ ሳምራዊት ሰበይትን ኩሎም ከምዝጸምኡ ንርኢ። ኣብ ዓለምና ብዙሓት ዝጸምኡ ሰባት ኣለዉ። ከምታ ሳምራዊት ሰበይቲ ጽምኡት ኣምላኽ በርቲዕዎም “ኣበይ እየ ንኣምላኽ ዝረኸብ እናበሉ ይሓቱ ኣለዉ። ከምዛ ሳምራዊት ሰበይቲ ነፍስወከፍና ኣብ ሕይወትና ንጠምት እሞ ኣብ ሓዲስ ሕይወት ምስ ኢየሱስ ክንጅምር እንታይ ክንገብር ከምዘሎና ንሕሰብ። ኣምላኽ ኣብዚ እዋን ጸም ክንሕደስ ሓዲስ ሕይወት ክንጅምር ኣብቲ ዘሎናዮ መጺእና ኣሎ። ክነገልሎ ጸገምና ክነካፍሎ እሞ መገዲ ድሕነትን ተሓድሶን ክሕብረና ንቕረቦ።

ከም እስራኤላውያንን እታ ሳምራዊት ሰበይትን ጽምኡት ኣሎና። እንታይ እዩ ግን እቲ ጸሚእናዮ ዘሎና። ኣብ መዓልቲ ጥምቀትና እምነትን ዘለዓለማዊ ሕይወትን ተዓዲልና ኣና። ግን ነዚ ዝተዓደልናዮ ክነብሮ እንታይ ዓይነት ስጉምቲ ወሲድና ኢልና ሕልናና ንመርምር። ጽምኡትና ኣብ ምውናን ነገራት። ኣብ ሥጋዊ ምቕት ወይ ኣብ ስልጣን ድዩ ዘሎ? ከመይ እንተ ገበርና እዩ እዚ ኢየሱስ ዝህቦ ናይ ሕይወት ማይ ንጽምኡትና ዘርውዮ? ኢየሱስ ምንጪ ናይ ማይ ሕይወት እዩ። ኣብኡ ንቕረብ እሞ። ክንሕደስ ምልኣት ሕይወት ክንረክብ ኣና።

ኣብዚ እዋን ጸም ጭ እምብኣር ኣብቲ ዔላ ሕይወትና ንውረድ እሞ ንኢየሱስ ንርከቦ። ንሱ ኸኣ ነቲ ማይ ሕይወት ዘይውዳእ ምንጪ ክህበና እዩ። ንሱ ዘይውዳእ ምንጪ ኣልኦ ምኽንያቱ ካብ ውሽጢ ስለ ዝፍልፍል እሞ ነቲ ጽምእና ጨሪሹ ዘርዊ ክህበና እዩ።

ካልእ ኣብዚ እዋን ካባና ዝድለ ዘሎ ትብዓት ለቢስና መጀመርያ ንኢየሱስ ክንረኸቦ ድሕሪኡ ብትብዓት ብዛዕባ ክርስቶስ ብሕይወትና ክንምስክር። ፍርሒ ምጥርጣር ካልእ ሰብኣዊ ነገራት ክዓግተና ኣይግባእን። ምእንቲ ሓቅን ርትዕን ኢልና ዕለት ዕለት ደው ክንብል ኣሎና። ሰብ ሕይወቱ ሓቀኛ ትርጉም ዝለብስ ንመንፈስ ክርስቶስ ምስ ረኸብ ጥራሕ እዩ ንሕና እውን መንፈስ ክርስቶስ ክንረክብ ንጽዓር ምስ ረኸብናዮ ኸኣ ብዘይ ስግኣት ንመስክሮ።

ንሳምራዊት ሰበይቲ ረኺቡ ሕይወታ ዝቐየረ ኣምላኽ ሕይወትና እንቕይረሉ ጸግኡን በረኽቱን ይዓድለና።

“ነፍሰይ ጽምኡት ኣምላኽ። ነቲ ሕይወት ኣምላኽ ኣልኦ”

ኣባ ንጉሠ ፍሥሓ